

سودا پرودہ، طلاق اور مہر

(۹)

(مجلد مجادی الاولیٰ ۱۳۵۵ھ ہجری)

تقریری قانون | اسلام کے تقریری قانون کا اصل الاصول یہ ہے کہ انسان کو ریاست کے منجانب سے صرف اسی وقت کسا جائے جبکہ وہ نظام تمدن کو بر باد کرنے والی کسی حرکت کا بافضل مرتکب ہو جائے اور جب وہ ایسا کرے تو اس کو خفیف سزا دے کر گناہ کرنے اور سزا بھگتنے کا خوگر بنانا درست نہیں۔ ثبوت جرم کی شرائط بہت سخت رکھو، لوگوں کو حد و قانون کی زد میں آنے سے چہاں تک ممکن ہو بچاؤ، مگر جب کوئی شخص قانون کی زد میں آجائے تو اسے ایسی سخت سزا دو کہ نہ صرف وہ خود اس جرم کے اعادہ سے عاجز ہو جائے بلکہ دوسرے ہزاروں انسان بھی جو اس فعل کی جانب اقدام کرنے والے ہوں، اس عبرتناک سزا کو دیکھ کر خوف زدہ ہو جائیں کیونکہ قانون کا مقصد سوسائٹی کو جرائم سے پاک کرنا ہے نہ یہ کہ لوگ بار بار جرم کریں اور بار بار سزا بھگتیں۔

یہ اسلامی قانون شہادت کے متعلق یہ امر مسلم ہے کہ اس سے زیادہ سخت اور مضاعف قانون دنیا کی کسی قوم کے پاس نہیں۔ اس قانون میں ثبوت جرم کی شرائط عموماً نہایت سخت ہیں، مگر جرم زنا کے ثبوت کی شرطیں سب سے زیادہ سخت رکھی گئی ہیں۔ عام طور پر تمام معاملات کے لیے اسلامی قانون صرف دو گواہوں کو کافی سمجھتا ہے، مگر زنا کے لیے کم از کم چار گواہ ضروری قرار دیے گئے ہیں۔ وَاللّٰہِ یَا بَیِّنُ الْعَاقِبَةِ مَنْ لَّیْسَ اَیُّکُمْ فَاَسْتَشْہِدُ وَاَعْلَنُھُمْ اَزْوَاجًا مِّنْکُمْ اَلَا سَآءَ مَا تَحْكُمُ بِاَلْاَنۡفُسِ الْکَافِرِیۡنَ۔ اور اواحداً وودعن المسلمین ما استطعتم فان کان لدہ غنم فخلوا سبیلہ فان الامام یخطی فی العفو خیر من ان یخطی فی العقوبہ (ترمذی ابواب الحدود) مسلمانوں کو سزا سے بچاؤ جہاں تک ممکن ہو۔ اگر اس کے لیے بات کی کوئی صورت ہے تو اسے چھوڑ دو کیونکہ امام کا غلطی سے معاف کر دینا اس تہرے کہ غلطی کسی کو سزا دے۔

نظام معاشرت کی حفاظت کے لیے اسلامی تعزیرات نے جن افعال کو جرم متلزم مندر قرار دیا ہے وہ صرف دو ہیں۔ ایک زنا۔ دوسرے قذف۔

زنا کے متعلق ہم اس سے پہلے بیان کر چکے ہیں کہ اخلاقی حیثیت سے یہ فعل انسان کی انتہائی پستی کا نتیجہ ہے۔ جو شخص اس کا ارتکاب کرتا ہے وہ دراصل اس بات کا ثبوت دیتا ہے کہ اس کی انسانیت حیوانیت سے مغلوب ہو چکی ہے اور وہ انسانی سوسائٹی کا ایک صالح رکن بن کر نہیں رہ سکتا۔ اجتماعی نقطہ نظر سے یہ ان عظیم ترین جرائم میں سے ایک ہے جو انسانی تمدن کی مین بنیاد پر حملہ کرتے ہیں۔ ان وجوہ سے اسلام نے اس کو بجائے خود ایک قابل تعزیر جرم قرار دیا ہے، خواہ اس کے ساتھ جبر و اکراہ یا کسی دوسرے شخص کی حتیٰ تلفی شریک ہو یا نہ ہو۔ قرآن مجید کا حکم یہ ہے کہ :-

الزَّانِيَةُ وَالزَّانِي فَاجْلِدُوا كُلَّ وَاحِدٍ مِّنْهُمَا مِائَةً جَلْدَةٍ وَلَا تَأْخُذْ كُفْرُهَا
سَاقَةَ فِي ذَيْنِ اللَّهِ إِنَّ كُفْرَ تَوَاقُوتٍ بِاللَّهِ
وَالْيَوْمِ الْآخِرِ لَا يُشْهِدُ عَذَابُهَا طَائِفَةٌ
مِّنَ الْمُؤْمِنِينَ (النور: ۱)۔

زنا کا رعبورت اور زنا کار مرد و دونوں میں سے ہر ایک کو سو کوڑے مارو اور ہر ایک کے دین میں تم کو ان پر ہر گز جرم نہ کھانا چاہیے اگر تم خدا اور یوم آخر پر ایمان رکھتے ہو۔ اور جب ان کو نزا دیکھاے تو مسلمانوں میں سے ایک عجمت ان کو دیکھنے کے لیے حاضر رہے۔

اس باب میں اسلامی قانون اور مغربی قانون میں بہت بڑا اختلاف ہے۔ مغربی قانون زنا کو بجائے خود کوئی جرم نہیں سمجھتا۔ اس کی رو سے فیصل صرف اس وقت جرم ہوتا ہے جب اس کا ارتکاب جبر و اکراہ کے ساتھ کیا جائے یا کسی ایسی عورت کے ساتھ کیا جائے جو دوسرے شخص کے نکاح میں ہو۔ بالفاظ دیگر اس قانون کی نگاہ میں زنا جرم نہیں ہے بلکہ جبر اور حتیٰ تلفی جرم ہے بخلاف اس کے اسلامی قانون کی نظر میں فیصل خود ایک جرم ہے اور جبر و اکراہ یا حتیٰ غیر میں مداخلت سے اس پر ایک اور جرم کا اضافہ ہو جاتا ہے۔ اسی طرح سزا کے باب میں بھی دونوں کے طریقے مختلف ہیں مغربی قانون زنا

باجبر میں صرف سزائے قید پر اکتفا کرتا ہے، اور منکو ح عورت کے ساتھ زنا کرنے پر صرف عورت کے شوہر کو تادان کا متحق قرار دیتا ہے یہ سزا جرم کو روکنے والی نہیں بلکہ لوگوں کو اور جرأت دلانے والی ہے۔ اسی لیے ان مالک میں جہاں یہ قانون مانج ہے زنا کا ارتحباب بڑھتا چلا جا رہا ہے۔ اس کے مقابلہ میں اسلامی قانون زنا پر ایسی سخت سزا دیتا ہے جو سوسائٹی کو اس جرم اور ایسے مجرموں سے ایک طویل مدت کے لیے پاک کر دیتی ہے جن مالک میں زنا پر یہ سزا دی گئی ہے وہاں اس فعل کا ارتحباب کبھی عام نہیں ہوا، بلکہ ایک مرتبہ حد شرعی کے جاری ہو جانے سے پورے ملک کی آبادی پر ایسی ہیبت چھا گئی ہے کہ برسوں تک کوئی شخص اس کے ارتحباب کی جرأت نہیں کر سکا ہے۔

مغربی ضمیر سو کوڑوں کی سزا پر نفرت کا اظہار کرتا ہے۔ اس کی وجہ یہ نہیں ہے کہ وہ انسان کو جمائی تخلیف پہنچانا پسند نہیں کرتا بلکہ اس کی اہلی وجہ ہے کہ اس کے اخلاقی شعور کا نشوونما ابھی تک ناقص ہے وہ زنا کو پہلے صرف ایک عیب سمجھتا تھا اور اب اسے محض ایک کھیل، ایک دھچپ کھیل سمجھتا ہے جس سے دو انسان تھوڑی دیر کے لیے اپنا دل بہلا لیتے ہیں یہ چاہتا ہے کہ قانون اس فعل کے روادار بنے، اور اس وقت تک کوئی باز پرس نہ کرے جب تک کہ وہ دوسرے شخص کی آزادی یا اس کے قانونی حقوق میں خلل انداز نہ ہو۔ پھر اس خلل اندازی کی صورت میں بھی وہ اس کو ایک ایسا جرم سمجھتا ہے جس سے صرف ایک شخص کے حقوق متاثر ہوتے ہیں، اس لیے معمولی سزایا تادان اس کے نزدیک ایسے جرم کی کافی سزا ہے۔ ظاہر ہے کہ جو شخص زنا کا یہ تصور رکھتا ہو وہ اس فعل پر سوزوں کی سزا کو ایک ظالمانہ سزائی سمجھے گا۔ مگر جب اس کا اخلاقی و اجتماعی شعور ترقی کرے گا اور اس کو معلوم ہو گا کہ زنا خواہ بالرضا ہو یا باجبر اور خواہ محصنہ کے ساتھ ہو یا غیر محصنہ کے ساتھ، بہر حال وہ ایک اجتماعی جرم ہے اور پوری سوسائٹی پر اس کے نقصانات عائد ہوتے ہیں تو سزا کے متعلق بھی اس کا نظریہ خود بخود بدل جائے گا۔ اسے تسلیم کرنا پڑے گا کہ سوسائٹی کو ان نقصانات سے بچانا ضروری ہے۔ اور چونکہ زنا کی تحریک

کرنے والے اسباب انسان کی حیوانی جبلت میں نہایت گہری جڑیں رکھتے ہیں، اور ان جڑوں کو محض قید و بند اور مالی تاوان کے زور سے نہیں اکھاڑا جاسکتا، لہذا اس کا سد باب کرنے کے لیے نشتر تدا بیر استعمال کیے بغیر چارہ نہیں۔ ایک شخص یا دو شخصوں کو شدید جسمانی آزار پہنچا کر لاکھوں اشخاص کو بے شمار اخلاقی اور عمرانی مضر توں سے بچا دینا اس سے بہتر ہے کہ مجرموں کو تکلیف سے بچا کر ان کی پوری قوم کو ایسے نقصانات میں مبتلا کیا جائے جو آنے والی بے گناہ نسلوں تک بھی متواتر ہونے والے ہوں۔ زنا کے جو نقصانات ہیں، انہی سے ملتے جلتے نقصانات تہمت زنا (قذف) کے بھی ہیں۔ کسی عورت پر زنا کی جھوٹی تہمت لگانا تہمت اسی ایک کے لیے بذنامی کا موجب نہیں بلکہ اس سے خاندانوں میں دشمنی پھیلتی ہے، انسان بے تہمت ہو جاتے ہیں، ازدواجی تعلقات میں خرابی واقع ہوتی ہے، اور ایک شخص محض ایک مرتبہ زبان ہلا کر بیسیوں انسانوں کو برسوں کے لیے مبتلا عذاب کر دیتا ہے قرآن نے اس جرم کے لیے بھی سخت سزا تجویز کی ہے۔

وَالَّذِينَ يَزْنُونَ الْمُحْصَنَاتِ فَعَلُوا آثَامًا بَآرِعَةً
شَهَادَةً فَاجْلِدْهُمُ تَعْلِيْنًا جَلْدَةً وَّكَا
تَقْبَلُوا لَهُمْ شَهَادَةً أَبَدًا وَأُولَٰئِكَ
هُمُ الْفَاعِلُونَ - (النور: ۱)

اور جو لوگ پاک دامن عورتوں پر الزام لگائیں پھر چار گواہ اس کے ثبوت میں نہ پیش کریں ان کو اسی کوڑے لگنا اور آئندہ کبھی ان کی گواہی قبول نہ کرو۔ ایسے لوگ خود ہی بدکار ہیں۔

انسدادی تدابیر اس طرح اسلام کا قانون فوجداری اپنی سیاسی طاقت سے ایک طرف تو بدکاری کو زبردستی روک دیتا ہے۔ اور دوسری طرف سوسائٹی کے شریف ارکان کو بد نیت لوگوں کی بدزبانی سے بھی محفوظ کر دیتا ہے، اسلام کی اخلاقی تعلیم انسان کو اندر سے درست کرتی ہے تاکہ اس میں بدی اور گناہ کی طرف رجحان ہی پیدا نہ ہو۔ اور اس کا تعزیری قانون اس کو باہر سے درست کرتا ہے، تاکہ اخلاقی تربیت کے ناقص رہ جانے سے اگر اس قسم کے رجحانات بدل ہو جائیں، اور وہ قوت غفلت میں آئے

توان کو بکسر روک دیا جائے۔ ان دونوں تدبیروں کے درمیان چند مزید تدبیریں اس غرض کے لیے اختیار کی گئی ہیں کہ اصلاح باطن کی اخلاقی تعلیم کے لیے مددگار ہوں۔ ان تدبیروں سے نظام معاشرت کو اس طرح مرتب کیا گیا ہے کہ اخلاقی تربیت کے نقائص سے جو کمزوریاں افراد جماعت میں باقی رہ جائیں ان کو ترقی کرنے اور قوت سے فعل میں آنے کا موقع ہی نہ مل سکے۔ سوسائٹی میں ایک ایسا ماحول پیدا کر دیا جائے جس میں بڑے میلانات کو نشوونما دینے والی آب و ہوا منفقو ہو، ہوجان انجیز حرکیات ناپید ہوں، مصنفی انتشار کے اسباب انتہائی ممکن حد تک کم ہوجائیں، اور ایسی تمام صورتوں کا سد باب ہوجائے جن سے نظام تمدن میں برہمی پیدا ہونے کا امکان ہو۔

اب تفصیل کے ساتھ ان تدبیروں میں سے ایک ایک کو بیان کرتے ہیں۔

لباس اور ستر کے احکام | اصلاح معاشرت کے سلسلہ میں اسلام کا پہلا کام یہ ہے کہ اس نے برہنگی کا اتیصال کیا اور مردوں اور عورتوں کے لیے ستر کے حدود مقرر کر دیے۔ اس باب میں عرب جاہلیت کا جو حال تھا، آج کل کی مہذب ترین قوموں کا حال اس سے کچھ زیادہ مختلف نہیں ہے۔ وہ ایک دوسرے کے سامنے بے تحلف ہنگے ہوجاتے تھے۔ غسل اور قضا حاجت میں پردہ کرنا ان کے نزدیک غیر ضروری تھا۔ کعبہ کا طواف بالکل برہنہ ہو کر کیا جاتا تھا اور اسے ایک اچھی عبادت سمجھا جاتا تھا۔ عورتیں تک طواف کے وقت برہنہ ہوجاتی تھیں، ان کی عورتوں کا لباس ایسا تھا جس میں سینہ کا کچھ حصہ کھلا رہتا تھا اور بازو و کمر اوپن ہڈیوں کے بھی بعض حصے کھل جاتے تھے۔ بالکل یہی کیفیت آج یورپ، امریکہ اور جاپان

لے حدیث میں آیا ہے کہ حضرت سمر بن جہم ایک مرتبہ ایک پتھر اٹھا رہے تھے رات میں تہ بند کھل کر گر کر وہ اسی حال میں پتھر اٹھا رہے چلے آئے۔ آنحضرت نے دیکھا تو فرمایا کہ جاؤ۔ پہلے اپنا جسم ڈھانکو اور نگے نہ کر آؤ (مسلم باب الاعتناء بحفظ العورہ)۔ ۳۔ ابن عباسؓ مجاہد طاؤس اور زہری کی تفسیر روایات ہے کہ کعبہ کا طواف برہنگی کی حالت میں کیا جاتا تھا۔ ۴۔ مسلم کتاب التفسیر میں عرب کی یہ رسم بیان کی گئی ہے کہ ایک عورت برہنہ ہو کر طواف کرتی، پھر حاضرین سے کہتی کہ کون مجھ کو ایک کپڑا دیتا ہے تاکہ میں اس سے اپنا بدن ڈھانکوں۔ اس طرح مانگنے والی کو کپڑا دینا ایک نواب کا کام سمجھا جاتا تھا۔ ۵۔ تفسیر کبیر۔ آیت ولعصر بنی نصر من علی جیو کھن۔

کی بھی ہے، اور شرعی ملاک میں بھی کوئی نظام معاشرت ایسا نہیں ہے جس میں کثف و ستر کے حدود باقاعدہ مقرر کیے گئے ہوں۔

اسلام نے اس باب میں انسان کو تہذیب کا پہلا سبق دیا۔ اس نے بتایا کہ :-
 بَنِي آدَمَ قَدْ أَنْزَلْنَا عَلَيْكَ مِبَاسًا تَوَارِي لَهِ اَوْلَادُ آدَمَ اَللّٰهُ نَعَمْ تَمَّ بِرَبِّاسِ اِسِي لِيْ اَتَا رَ اَبِيْ
 سَوَاتِكُمْ وَرِيْشًا- (الاعراف: ۳۰)
 تمہارے جنموں کو ڈھانچے اور تمہارے لیے موجب زینت جو
 اس آیت کی رو سے جسم ڈھانچنے کو بہر مرد و عورت کے لیے فرض کر دیا گیا۔ نبی صلی اللہ علیہ وسلم نے
 سخت احکام دیے کہ کوئی شخص کسی کے سامنے برہنہ نہ ہو :-

مَلْعُوْنَ مِّنْ نَّظَرِ اِلٰى سَوَآءِ اَخِيْهِ (اَحْكَامُ النَّفَرَانِ) لَمَوْنِ هِيْ دِهْ جَوَ اِنِيْ كِي تَرِيْ نَفَرِ ذُو لِيْ
 لَا يَنْظُرُ الرَّجُلُ اِلٰى عَوْرَةِ الرَّجُلِ وَلَا الْمَرْءُ اِلٰى عَوْرَةِ الْمَرْءِ (باب تحريم النظر الى العورات)،
 نہ دیکھے۔
 کوئی مرد کسی مرد کو اور کوئی عورت کسی عورت کو برہنہ

ایاکم و التعمري فان معكم من لا يفرقكم
 الا عند العائط وحين يفضي الرجل الى
 اهله (ترمذی باب اجار فی الاستتار)
 خبردار کبھی برہنہ نہ رہو کیونکہ تمہارے ساتھ وہ ہے جو تم
 کے کبھی جدا نہیں ہوتا۔ سوائے قضاء حاجت اور مباشرت
 کے وقت کے

اِذَا اَتٰى اَحَدُكُمْ اَهْلَهُ فَلْيَسْتَرْ وَلَا يَتَجَرَّدَ
 تَجَرَّدَ الْعَيْنِ (ابن ماجہ باب التستر عند الجماع)
 جب تم میں سے کوئی اپنی بیوی کے پاس جائے تو اس وقت
 بھی استتر جائے اور بالکل گدھوں کی طرح نگاہ نہ ہولائے۔

مردوں کے لیے ستر کے حدود ان احکام کے ساتھ عورتوں اور مردوں کے لیے جسم ڈھانچنے کے ساتھ دا لگ لگ
 مقرر کیے گئے۔ اصطلاح شرعی میں جسم کے اس حصہ کو ستر کہتے ہیں جس کا ڈھانچنا فرض ہے۔ مردوں کے لیے
 تاوت اور گھٹنے کے درمیان کا حصہ ستر قرار دیا گیا، اور حکم دیا گیا کہ اس کو نہ کسی کے سامنے کھولیں کسی
 دوسرے شخص کے اس حصہ پر نظر ڈالیں۔

عن ابی ایوب الانصاری عن النبی صلعم
ما فوق الركبتین من العورة واسفل من
السرة من العورة (واقطعی)
جو کچھ گھٹنے کے اوپر ہے وہ چھپانے کے لائق ہے اور جو
کچھ نات سے نیچے ہے وہ چھپانے کے لائق ہے۔

عن علی ابن ابی طالب عن النبی صلعم: لا تبرن
فخذک ولا تنظر لئلا یفقد حیولک ولامیت (تغیر)
کبیراً ۱ قل للمومنین یغضوا من ابصارهم
اپنی ران کو کسی کے سامنے نہ بکھول اور نہ کسی زندہ یا
مردہ شخص کی ران پر نظر ڈال۔

ی حکم عام ہے جس سے بیویوں کے سوا اور کوئی مستثنیٰ نہیں، چنانچہ حدیث میں ہے۔
احفظ عورتک الامن زوجتک او ما
ملکت یمینک (احکام القرآن لمجما ص ۳۷ جلد ۲)
اپنے ستر کی حفاظت کرو بجز اپنی بیویوں کے اور ان کو نہ
کے جو تمہارے تصرف میں ہوں۔

عورتوں کے لیے ستر کے حدود اور عورتوں کے لیے ستر کے حدود اس سے زیادہ وسیع رکھے گئے۔ ان کو حکم دیا گیا کہ
اپنے چہرے اور ہاتھوں کے سوا تمام جسم کو تمام لوگوں سے چھپائیں خواہ وہ محرم ہی کیوں نہ ہوں۔ اس حکم
عام سے بجز شوہر کے اور کوئی مستثنیٰ نہیں۔

لا یحل لامرأة تو من بالله والیومہ الآخر
ان تخرج یدها الا الی ما هنا وقبض
نصف الذراع۔ (ابن خیر)
نبی صلی اللہ علیہ وسلم نے فرمایا کہ کسی ایسی عورت کے لیے
جو اللہ اور یوم آخر پر ایمان رکھتی ہو جائز نہیں کہ وہ اپنا
ہاتھ اس سے زیادہ کھولے۔ یہ لکڑا اپنے اپنی کھائی کے
نصف حصہ پر ہاتھ رکھا۔

الجاریۃ اذا حاضت لم یصلح ان یرامھا
الزوجھا ویدھا الی المفصل (ابوداؤد)
رہائی جب بالغ ہو جائے تو اس کے جسم کا کوئی حصہ نظر نہ
آنا چاہیے سوائے چہرے اور کھائی کے جو نہ لکڑا ہاتھ کے
حضرت عائشہ فرماتی ہیں کہ میں اپنے بھتیجے عبداللہ بن الطفیل کے سامنے زینت کے ساتھ ان کی توبہ کی
میں

علیہ وسلم نے اس کو ناپسند کیا میں نے عرض کیا یا رسول اللہ یہ تو میرا بھتیجا ہے حضور نے فرمایا۔

اذا عرفت المرأة لم يحل لها ان تطهر
الوجهها والامام دون هذا وقبض
على ذراع لفه فترك بين قبضته و
بين الكف مثل قبضة اخرى (ابن جرير)۔
جب عورت باغ ہو جائے تو اس کے لیے جائز نہیں کہ
اپنے جسم میں سے کچھ ظاہر کرے سولے چہرے کے اور سولے
اس کے یہ بکرا آپ نے اپنی کلائی پر اس طرح ہاتھ رکھا
کہ آپ کی گرفت کے مقام اور ہتھیلی کے درمیان صرف
ایک مٹھی بھر جگہ باقی تھی۔

حضرت اسماء بنت ابی بکر جو آنحضرت صلی اللہ علیہ وسلم کی سالی تھیں، ایک مرتبہ آپ کے سامنے
باریک لباس پہن کر حاضر ہوئیں اس حال میں کہ جسم اندر سے جھلک رہا تھا حضور نے فوراً نظر پھیر لی اور
فرمایا:۔

يا اسماء ان المرأة اذا بلغت المحيض لم
يصلح ان يرى منها الا هذا وهذا واشأ
الى وجهه وكفه (بخاری، الترمذی، القدر)۔
اے اسماء عورت جب سن بلوغ کو پہنچ جائے تو درست نہیں
کہ اس کے جسم میں سے کچھ دیکھا جائے بجز اس کے اور اس
کے یہ بکرا آپ نے اپنے چہرے اور ہتھیلیوں کی طرف اشارہ فرمایا

حفصہ بنت عبد الرحمن حضرت عائشہ کی خدمت میں حاضر ہوئیں اور وہ ایک باریک دوپٹہ اوڑھ
ہوئے تھیں حضرت عائشہ نے اس کو پھاڑ دیا اور ایک موٹی اور مٹھنی ان پر ڈالی (موطار امام مالک)۔
ان تمام روایات سے معلوم ہوتا ہے کہ چہرے اور ہاتھوں کے سوا عورت کا پورا جسم ستر میں داخل ہے
جس کو اپنے ٹکڑیوں میں اپنے قریب ترین عزیزوں سے بھی چھپانا اس پر واجب ہے۔ وہ شوہر کے سوا کسی کے سامنے
اپنے سر کو نہیں کھول سکتی خواہ وہ اس کا باپ بھائی یا بھتیجا ہی کیوں نہ ہو حتیٰ کہ وہ ایسا باریک لباس
بھی نہیں پہن سکتی جس میں سے ستر نمایاں ہوتا ہو۔

اس باب میں جتنے احکام ہیں وہ سب جوان عورت کے لیے ہیں۔ ستر کے احکام کی ابتدا اس

زمانہ سے ہوتی ہے جب عورت سن رشد کے قریب پہنچ جائے پھر جب وہ عمر کے اُس دور میں داخل ہو جس میں صنفی کشش مفقود ہو جاتی ہے تو ان احکام میں بھی بہت کچھ تخفیف کر دی جاتی ہے۔ چنانچہ قرآن میں ہے۔

وَالْقَوَاعِدُ مِنَ النِّسَاءِ الَّتِي لَا يَرْجُونَ
نِكَاحًا فَلَيْسَ عَلَيْهِنَّ جُنَاحٌ اَنْ يَضَعْنَ
ثِيَابَهُنَّ غَيْرَ مُتَبَرِّجَاتٍ بِزِينَةٍ وَاَنْ
يَسْتَغْفِنَ خَيْرٌ لَّهِنَّ (النور: ۸)

اور بڑی بوڑھی عورتیں جو نکاح کی امید نہیں رکھتیں اگر اپنے کپڑے آرا رکھا کریں تو اس میں کوئی مضائقہ نہیں بشرطیکہ اپنی زینت کی نمائش مقصود نہ ہو اور اگر وہ احتیاط رکھیں تو یہ ان کے لیے بہتر ہے۔

یہاں تخفیف کی علت صاف بیان کر دی گئی ہے۔ نکاح کی امید باقی نہ رہنے سے ایسی عورت ہے جس میں صنفی خواہشات فنا ہو جاتی ہیں اور کوئی کشش بھی نہیں رہتی۔ تاہم مزید احتیاط کے طور پر یہ شرط لگا دی گئی کہ زینت کی نمائش مقصود نہ ہو یعنی اگر صنفی خواہشات کی ایک چنگاری بھی سینہ میں باقی ہو، تو روپہ وغیرہ اتار کر بٹھین درست نہیں تخفیف صرف ان بڑی بوڑھیوں کے لیے ہے۔ جن کو سن رسیدگی نے لباس کی قیود سے بے پروا کر دیا ہو اور جن کی طرف بجز احترام کی نظروں کے اور کسی قسم کی نظریں اٹھنے کا کوئی امکان نہ ہو۔ ایسی عورتیں گھر میں بغیر روپے اور اوڑھنی کے بھی رہ سکتی ہیں۔

استبدان اس کے بعد دوسری حدیہ قائم کی گئی کہ گھر کے آدمیوں کو بلا اطلاع اچانک گھروں میں داخل ہونے سے منع کر دیا گیا تاکہ وہ عورتوں کو کسی ایسے حال میں نہ دیکھیں جس میں مردوں کو انہیں نہ دیکھنا چاہیے۔

وَإِذَا بَلَغَ الْاطْفَالُ مِنْكُمُ الْحُلُمَ فَلْيَسْتَأْذِنُوا
كَمَا اسْتَأْذَنَ الَّذِينَ مِنْ قَبْلِهِمْ

اور جب تمہارے لڑکے سن بلوغ کو پہنچ جائیں تو چاہیے کہ وہ اسی طرح اجازت مانگے کہ گھر میں آئیں جس طرح

ان کے بڑے ان سے پہلے اجازت لے کر آتے تھے۔

یہاں بھی علت حکم پر روشنی ڈال دی گئی۔ استیذان کی حد اسی وقت سے شروع ہوتی ہے جبکہ صنفی احساس پیدا ہو جائے۔ اس سے پہلے اجازت مانگنا ضروری نہیں۔

اس کے ساتھ غیر لوگوں کو بھی حکم دیا گیا ہے کہ کسی کے گھر میں بلا اجازت داخل نہ ہوں۔
يَا أَيُّهَا الَّذِينَ آمَنُوا لَا تَدْخُلُوا بُيُوتًا
غَيْرَ بَيْتِكُمْ حَتَّى تَسْتَأْذِنُوا وَكَسَبُوا عَلَىٰ
أَهْلِهَا۔ (النور: ۲۷)۔
نہ لو اور جب داخل ہو تو گھر والوں کو سلام کر دو۔

اصل مقصد اندرون خانہ اور بیرون خانہ کے درمیان حد بندی کرنا ہے تاکہ اپنی خانگی زندگی میں عورتیں اور مرد اجنبیوں کی نظروں سے محفوظ رہیں۔ اہل عرب ابتدا میں ان احکام کی علت کو نہیں سمجھتے تھے، اس لیے بسا اوقات وہ گھر کے باہر سے گھروں میں جھانک لیتے تھے۔ ایک مرتبہ خود آنحضرت صلی اللہ علیہ وسلم کے ساتھ بھی یہ واقعہ پیش آیا۔ آپ اپنے حجرہ میں تشریف رکھتے تھے۔ ایک شخص نے تابان میں سے جھانکنا۔ اس پر آپ نے فرمایا اگر مجھے معلوم ہوتا کہ تو جھانک رہا ہے تو میں تیری آنکھ میں کوئی چیز چھو دیتا۔ استیذان کا حکم تو نظروں سے بچانے ہی کے لیے دیا گیا ہے۔ اس کے بعد آپ نے اعلان فرمایا کہ ”اگر کوئی شخص کسی کے گھر میں بلا اجازت دیکھے، تو گھر والوں کو حق ہے کہ اس کی آنکھ پھوڑ دیں۔“

پھر اجنبی مردوں کو حکم دیا گیا کہ کسی دوسرے کے گھر سے کوئی چیز مانگنی ہو تو گھروں میں نہ چلے جائیں بلکہ باہر پر دے کی اوٹ سے مانگیں۔۔

وَإِذَا سَأَلْتُمُوهُنَّ مَتَاعًا فَسَلُّوهُنَّ
اور جب تم عورتوں سے کوئی چیز مانگو تو پردے کی اوٹ

لہ بخاری۔ باب الاستیذان من اهل البصر۔ سلم باب تحريم النظر في بيت غيره

مِنْ وَرَاءِ حِجَابٍ لَكُمْ اَطْهَرُ لِقُلُوبِكُمْ وَقُلُوبِنَا
 سے انکو۔ اس میں تمہارے دلوں کے لیے بھی زیادہ پاکیزگی ہے اور ان کے دلوں کے لیے بھی۔ (الاحزاب: ۴۰)

یہاں بھی حد بندی کے مقصد پر ذالک اطرطہ لقلوبکم وقلوبہن سے پوری روٹنی ڈال دی گئی۔ ہمے عورتوں اور مردوں کو صنفی میلانات اور تحریکات سے بچانا ہی اہل مقصود ہے۔ اور یہ حد بندیاں اسی لیے کی جا رہی ہیں کہ عورتوں اور مردوں کے درمیان خلا ملا اور بے تکلفی نہ ہونے پائے۔ یہ احکام صرف اجانب ہی کے لیے نہیں بلکہ گھر کے خدام کے لیے بھی ہیں۔ چنانچہ روایت میں آیا ہے کہ حضرت بلال یا حضرت انس نے سیدہ فاطمہ رضی اللہ عنہا سے آپ کے کسی بچے کو مانگنا تو آپ نے پردہ کے پیچھے سے ہاتھ بڑھا کر دیا، حالانکہ یہ دونوں حضور نبی کریم صلی اللہ علیہ وسلم کے خدام خاص تھے، اور آپ کے پاس گھر والوں کی طرح رہتے تھے۔

تخلیہ اور بس کی ممانعت | تیسری حد بندی یہ کی گئی کہ شوہر کے ہر کوئی مرد کسی عورت کے پاس نہ تخلیہ میں سبک اور نہ اس کے جسم کو مس کرے۔ خواہ وہ قریب ترین عزیز ہی کیوں نہ ہو۔

عن عقبہ بن عامر ان رسول اللہ صلی اللہ علیہ وسلم قال ایاکم والہنخل علی النساء فقال رجل من الانصار یا رسول اللہ افرایت الحموی قال الحموی الموت
 عقبہ بن عامر سے روایت ہے کہ حضور نے فرمایا خبردار عورتوں کے پاس تنہائی میں نہ جاؤ۔ انصار میں سے ایک شخص نے عرض کیا یا رسول اللہ دیورادو صبیٹہ کے متعلق کیا ارشاد ہے۔ فرمایا وہ تو موت ہے۔ قال الحموی الموت

لا تاتخلو علی المغیبات فان الشیطان یخبر من لحدکم عجز الذمیر
 شوہروں کے غیاب میں عورتوں کے پاس نہ جاؤ و کیوں نہ شیطاں تم میں سے کسی کے اندر خون کی طرح گردش کرے

۱۔ فتح القدیر ۳/۱۱۱ باب ما جاء فی کراہۃ الدخول علی المغیبات۔ ۱۔ بخاری: باب لا یخلون رجل بامرأۃ الا ذورہم۔ ۲۔ مسلم: باب تحريم الخلوۃ بالاجنبیۃ۔ ۳۔ ترمذی باب کراہیۃ الدخول علی المغیبات۔

عن عمرو ابن عاص قال نهانا رسول الله ﷺ
صلعم ان ندخل على النساء بغير اذن
اذا واجهن ^{بعض} ^{بعض}
عمرو بن عاص کی روایت ہے کہ نبی صلی اللہ علیہ وسلم
نے ہم کو عورتوں کے پاس ان کے شوہروں کی اجازت
بغیر جانے سے منع فرما دیا۔

لا يدخل رجل بعد يومى هذا على مغيبة
الاومعه رجل او اثنان (مسلم باب حریم الخوف)
بالاجنبیہ۔
آج کے بعد سے کوئی شخص کسی عورت کے پاس اس کے
شوہر کے غیاب میں نہ جائے تا وقتیکہ اس کے ساتھ
ایک دو آدمی اور نہ ہوں۔

ایسے ہی احکام مس کے متعلق بھی ہیں۔
قال النبي صلعم من مس كفت امرأة
ليس منها بسبيل وضع على كفها حبرة
يوم القيسية (بخاری فتح القدیر)۔
حضور نے فرمایا جو شخص کسی ایسی عورت کا ہاتھ جو بیگنا
جس کے ساتھ اس کا جائز تعلق نہ ہو، اس کی تیلی پر
قیامت روز نگار رکھا جائے گا۔

حضرت عائشہ کا بیان ہے کہ نبی صلی اللہ علیہ وسلم عورتوں سے صرف زبانی اقرار لے کر بیعت
لیا کرتے تھے۔ ان کا ہاتھ اپنے ہاتھ میں نہ لیتے تھے۔ آپ نے کبھی کسی ایسی عورت کے ہاتھ کو مس نہیں کیا
جو آپ کے نکاح میں نہ ہو۔

ایمہ نبت رقیقہ کا بیان ہے کہ میں چند عورتوں کے ساتھ حضور سے بیعت کرنے حاضر ہوئی۔
آپ نے ہم سے اقرار لیا کہ شرک چوری، زنا، بہتان تراشی و اقرار دہائی اور حضور کی نافرمانی سے
اتحراز کریں گی جب اقرار ہو چکا تو ہم نے عرض کیا کہ تشریف لائیے تاکہ ہم آپ سے بیعت کریں۔ آپ نے
فرمایا میں عورتوں سے مصافحہ نہیں کرتا۔ صرف زبانی اقرار کافی ہے۔

لہ ترجمہ: باب فی النہی عن الدخول علی النساء الا باذن ازواجہن۔ سہ بخاری باب بیعة النساء مسلم باب

یہ احکام بھی صرف جو ان عورتوں کے لیے ہیں۔ میں رید عورتوں کے ساتھ خلوت میں بیٹھا جائز ہے اور یہی ممنوع نہیں ہے۔ تقدیر کے متکلیف جو روایات نقل کی گئی ہیں ان سے معلوم ہوتا ہے کہ آنحضرت صلی اللہ علیہ وسلم بوڑھی بیعت وقت مصافحہ فرماتے تھے حضرت ابوبکر کے متعلق منقول ہے کہ وہ ایک قبیلہ میں جاتے تھے جہاں انہوں نے دودھ پیا تھا وہاں کی بوڑھی عورتوں سے مصافحہ کرتے تھے۔ حضرت عبداللہ ابن زبیر کے متعلق یہ روایت ہے کہ وہ ایک بوڑھی عورت سے پاؤں اور سر دبوایا کرتے تھے۔ یہ امتیاز بوڑھی اور جوان عورتوں کے درمیان کیا گیا ہے، خود اس بات پر دلالت کرتا ہے کہ دراصل دونوں صنفوں کے درمیان ایسے اختلاف کو روکنا مقصود ہے جو فتنے کا سبب بن سکتا ہو۔

محرموں اور غیر محرموں کے درمیان فرق | یہ تو وہ احکام تھے جن میں شوہر کے اتمام مرد شال میں خواہ وہ محرم ہوں یا غیر محرم۔ عورت ان میں سے کسی کے سامنے اپنا ستر یعنی چہرہ اور ہاتھ کے سوا جسم کا کوئی حصہ نہیں کھول سکتی (بالکل اسی طرح جس طرح مرد کسی کے سامنے اپنا ستر یعنی ناف اور گھٹنے کے درمیان کا حصہ نہیں کھول سکتا) اب مردوں کو گھر میں اجازت ہے کہ داخل ہونا چاہیے اور ان میں سے کسی کا عورت کے پاس خلوت میں بیٹھنا یا اسے جسم کو ہاتھ لگانا جائز نہیں۔

اس کے بعد محرموں اور غیر محرموں کے درمیان تفریق کی جاتی ہے قرآن اور حدیث میں تفصیل کے ساتھ بتایا گیا ہے کہ آزادی اور بے تکلفی کے کونسے مابج ایسے ہیں جو صرف محرم مردوں کے سامنے برتے جاسکتے ہیں اور غیر محرم مردوں کے سامنے برتنے جائز نہیں ہیں۔ یہی چیز ہے جس کو عرف عام میں پردہ یا حجاب سے تعبیر کیا جاتا ہے۔

احکام حجاب | قرآن مجید کی جن آیات میں حجاب کے احکام وارد ہوئے ہیں وہ حسب ذیل ہیں:-
فَلْيُكْمِثْنَ يَخْضَوْنَ مِنْ أَنْصَادِهِمْ اے نبی! مومن مردوں سے کہہ دو کہ اپنی نگاہیں پست

وَيَحْفَظُوا أَرْوَاحَهُمْ ذَٰلِكَ أَمْرٌ
 إِنَّ اللَّهَ خَبِيرٌ بِمَا تَصْنَعُونَ - وَقَدْ
 لَأَمْرُؤَاتٍ يُفَضِّلْنَ مِنْ أَبْصَارِهِنَّ
 وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ
 إِلَّا مَا ظَهَرَ مِنْهَا لَيْضِرْنَ بِحُجْرٍ مِنْ عِلَّةٍ
 جُيُوبُهُنَّ وَلَا يُبْدِينَ زِينَتَهُنَّ إِلَّا لِبُعُولَتِهِنَّ
 أَوْ آبَائِهِنَّ أَوْ آبَاءِ بُعُولَتِهِنَّ أَوْ أَبْنَاءِ
 أَوْ أَبْنَاءِ بُعُولَتِهِنَّ أَوْ إِخْوَانِهِنَّ أَوْ بَنَاتِ
 إِخْوَانِهِنَّ أَوْ بَنَاتِ إِخْوَانِهِنَّ أَوْ نِسَاءً
 أَوْ مَا مَلَكَتْ أَيْمَانُهُنَّ أَوِ التَّابِعِينَ
 غَيْرَ أُولِي الْإِرْبَةِ مِنَ الرِّجَالِ أَوِ الطِّفْلِ
 الَّذِينَ يَمْشِي عَلَى عَوَارِثِ النِّسَاءِ
 وَلَا يُضْرِبْنَ بِأَرْجُلِهِنَّ لِيُعْلَمَ مَا
 يُخْفِينَ مِنْ زِينَتِهِنَّ - (النور: ۴)
 نِسَاءً النَّبِيِّ لَسْتُمْ كَأَحَدٍ مِنَ النِّسَاءِ

رکھیں اور اپنی عصمت اور عفت کی حفاظت کریں یہ
 ان کے لیے زیادہ پاکیزگی کا طریقہ ہے اور اللہ جانتا ہے
 جو کچھ وہ کرتے ہیں و مومن عورتوں کے کہو کہ اپنی نکاحیلت رکھیں اپنی
 کی حفاظت کریں اور اپنی زینت کا اظہار نہ کریں عجز
 اس کے جواباب زینت میں سے خود ظاہر ہو۔ اور وہ
 اپنے سینوں پر اپنی اور طہنیوں کے نکل مالدیا کریں
 اور اپنی زینت کو نہ ظاہر کریں مگر ان لوگوں کے سامنے
 شوہر، باپ، خسر، بیٹے، بھائی، بھتیجے،
 بھانجے، اپنی عورتیں، اپنی لونڈیاں اور غلام، وہ
 مرد خدمت گار جو عورتوں سے کچھ مطلب نہیں رکھتے، یا
 وہ لڑکے جو ابھی عورتوں کی پردے کی باتوں سے
 آگاہ نہیں ہوئے ہیں۔ (نیز ان کو حکم دو کہ) وہ چلتے
 وقت اپنے پاؤں زمین پر اس طرح نہ مارتی ہیں کہ
 جو زینت انھوں نے چھپا رکھی ہے اس کا اظہار ہو۔
 اسے نبی کی بیویوں تک کچھ عام عورتوں کی طرح تو ہونہیں اگر

لہٰذا اس آیت کے متعلق ہم اس سے پہلے ترجمہ کر چکے ہیں کہ اس کا حکم صرف ازواج مطہرات کے لیے خاص نہیں ہے بلکہ تمام مسلمان
 عورتوں کے لیے عام ہے (ملاحظہ ہو ترجمان القرآن جلد ۹ صفحہ ۴۵۵ و ۴۵۶) علامہ ابو یوسف جصاص نے بھی احکام
 میں یہی رائے ظاہر کی ہے و هذا الحكم وان نزل خاصاً في النبي صلى الله عليه وسلم وازواجه فالعني عام في
 غيرهم اذ كلنا مومنين باتباعه ولا قد اعلمه الله به دون امته (جلد سوم، صفحہ ۴۵۵)
 یعنی حکم اگرچہ نبی صلی اللہ علیہ وسلم اور آپ کی ازواج کے حق میں نازل ہوا ہے مگر اس کی مراد عام ہے جس میں آپ اور دوسرے
 مسلمان ب شریک ہیں کیونکہ ہم سب مومنین ہیں اور اللہ تعالیٰ نے اس کے لیے خاص کر دیا ہے۔

إِنَّ اتَّقِيْتَنَ فَلَا تَخْضَعْنَ بِالْقَوْلِ فَيَطْمَعَ
الَّذِي فِي قَلْبِهِ مَرَضٌ وَقُلْنَ قَوْلًا مَعْرُوفًا
وَقَوْلِي فِي يَوْمِئِذٍ وَلَا تَتَّبِعْنِ أَتْبَعُ لِحَاظِهَا
الْأُولَى - (الاحزاب: ۴)

تمہیں پرہیزگاری منظور ہے تو دینی زبان سے بات
نہ کرو کہ جس شخص کے دل میں کوئی حسد رابی
ہے وہ تم سے کچھ توقعات وابستہ کر بیٹھے بات سیدھی
سادہی طرح کرو اور اپنے گھروں میں جی بٹھی رہو اور

اگلے زمانہ جاہلیت کے سے بناؤ نگھار نہ دکھاتی ہو۔
یہ نبی! اپنی بیویوں اور بیٹیوں اور مسلمانوں کی غور
سے کہہ دو کہ اپنے اوپر اپنی چادر وں کے گھونگھٹ
ڈال لیا کریں اس سے توقع کی جاتی ہے کہ وہ
پہچانی جائیں گی اور ان کو تیا نہ جائے گا۔
يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ
وَفِئْسَاءِ الْمُؤْمِنِينَ يُدْنِينَ عَلَيْهِنَّ مِنْ
جَلَابِيهِنَّ ذَٰلِكَ اِذْنِي أَنْ يُعْرَضْنَ فَلَا
يُؤْذِينَ (الاحزاب: ۵۸)

ان آیات پر غور کیجئے۔ مردوں کو تو صرف اتنی تاکید کی گئی ہے کہ اپنی نگاہیں پست رکھیں اور
خواہش سے اپنے اخلاق کی حفاظت کریں۔ مگر عورتوں کو مردوں ہی کی طرح ان دونوں چیزوں
کا حکم دینے کے بعد معاشرت اور برتاؤ کے باب میں مزید چند ہدایتیں بھی دی گئی ہیں، جس کے معنی
یہ ہیں کہ ان کے اخلاق کی حفاظت کے لیے صرف غصہ بصر اور حفظ فروج کی کوشش کافی ہے۔
بلکہ ان سب ہدایات پر عمل کرنا بھی ضروری ہے۔ اب ہم کو دیکھنا چاہیے کہ ان مجمل ہدایات کو نبی صلی اللہ
علیہ وسلم اور آپ کے صحابہ نے اسلامی معاشرت میں عملاً کس طرح نافذ کیا ہے، اور ان کے اقوال اور
اعمال سے ان ہدایات کی معنوی اور عملی تفصیلات پر کیا روشنی پڑتی ہے۔

غضب بصر اس سے پہلا حکم جو مردوں اور عورتوں کو دیا گیا ہے وہ یہ ہے کہ غضب بصر کرو۔ عموماً
اس کا ترجمہ ”نظرین نیچے رکھو“ یا ”نگاہیں پست رکھو“ کیا جاتا ہے۔ مگر اس سے پورا مفہوم واضح نہیں ہوتا
حکم الہی کا اصل مقصد یہ نہیں ہے کہ لوگ بے وقت نیچے دیکھنے لگیں اور نظر ہی نہ اٹھائیں۔

معاذِ راصل یہ ہے کہ اُس چیز سے پرہیز کرو جس کو حدیث میں آنکھوں کی زنا کہا گیا ہے۔ اجنبی عورتوں کے حسن اور زینت کی دید سے لذت اندوز ہونا مردوں کے لیے اور اجنبی مردوں کو مطلع نظر بنانا عورتوں کے لیے فتنہ کا موجب ہے، اور خدا کی ابتداء و عادتائیں سے ہوتی ہے، اس لیے سب سے پہلے اسی دروازے کو بند کیا گیا ہے اور یہی غصّ بصر کی مراد ہے۔ یہاں شارع نے انسان کی طبعی عادت کو ضرورتوں اور زمانہ و مردانہ فطرت کی خصوصیات کو ملحوظ رکھ کر غصّ بصر کے لیے جو حد و مقرر کیے ہیں وہ غایت درجہ حکمت پر مبنی ہیں۔

یہ ظاہر ہے کہ جب انسان آنکھیں کھول کر دنیا میں رہے گا تو سب ہی چیزوں پر اس کی نظر پڑے گی۔ یہ تو ممکن نہیں کہ کوئی مرد کسی عورت کو اور کوئی عورت کسی مرد کو دیکھے ہی نہیں۔ شارع نے اس کے متعلق فرمایا کہ اچانک نظر پڑ جائے تو معاف ہے۔ دراصل جو چیز ممنوع ہے وہ یہ ہے کہ ایک نگاہ میں جہاں تم کو حسن محسوس ہو وہاں دوبارہ نظر دوڑاؤ اور اس کو دہن نظر بناؤ۔

عن جبریر قال سألت رسول الله صلى الله عليه وسلم عن نظر النجاة فقال اصرف بصرك (ابوداؤد۔ باب ما يوصيه عن غصّ البصر) حضرت جبریر کہتے ہیں کہ میں نے رسول اللہ صلی اللہ علیہ وسلم سے پوچھا کہ اچانک نظر پڑ جائے تو کیا کروں آپ نے فرمایا نظر پھیر لو۔

عن بريدة قال رسول الله صلى الله عليه وسلم لا تتبع النظرة النظرة فان لك الاولى وليس لك الاخرة (ابوداؤد۔ باب مذکور) حضرت بریدہ کی روایت ہے کہ رسول اللہ صلی اللہ علیہ وسلم نے حضرت علی سے فرمایا اے علی ایک نظر کے بعد دوسری نظر نہ ڈالو پہلی نظر تمہیں معاف ہے مگر دوسری نظر کی اجازت نہیں۔

عن النبي صلى الله عليه وسلم انه قال من نظر الى محاسن امرأة اجنبية عن شهوة حبب (ابوداؤد۔ باب مذکور) نبی صلی اللہ علیہ وسلم نے فرمایا جو شخص کسی اجنبی عورت کے محاسن پر شہوت کی نظر ڈالے گا قیامت کے روز

فِي عَيْنِيهِ الْآنَاكَ يَوْمَ الْقِيَمَةِ (تکملہ) اس کی آنکھوں میں بچھلا ہوا سیسہ ڈالا
فخ القدر)۔ جائے گا۔

مگر بعض مواقع ایسے بھی آتے ہیں جن میں اجنبیہ کو دیکھنا ضروری ہو جاتا ہے۔ مثلاً کوئی مرنے
کسی طبیب کے زیر علاج ہو، یا کوئی عورت کسی مقدمہ میں قاضی کے سامنے بحیثیت گواہ یا بحیثیت قریبی
پیش ہو، یا کسی آتش زدہ مقام میں کوئی عورت گر گئی ہو، یا پانی میں ڈوب رہی ہو، یا اس کی جان
یا آبرو کی خطرہ میں مبتلا ہو۔ ایسی صورتوں میں چہرہ تو درکنہ جب ضرورت سرکوبھی دیکھا جاسکتا ہے کہ کوئی بات بھی
لگایا جاسکتا ہے بلکہ ڈوبتی ہوئی یا جلتی ہوئی عورت کو گود میں اٹھا کر باہر نکال لانا بھی صرف جائز نہیں فرض
ہے۔ شارع کا حکم یہ ہے کہ ایسی صورتوں میں جہاں تک ممکن ہو اپنی نیت کو پاک رکھو لیکن انتقائے
بشریت سے اگر جذبات میں کوئی تخفیف سی تحریک بھی پیدا ہو جائے، تب بھی کوئی گناہ نہیں
کیونکہ ایسی نظر اور ایسے لمس کے لیے ضرورت دما می ہوئی ہے، اور فطرت کے مقتضیات کو بالکل
روک دینے پر انسان قادر نہیں رہتا۔

اسی طرح اجنبی عورت کو نکاح کے لیے دیکھنا اور تفصیلی نظر کے ساتھ دیکھنا نہ صرف جائز ہے
بلکہ احادیث میں اس کا حکم وارد ہوا ہے، اور خود نبی صلی اللہ علیہ وسلم نے اس غرض کے لیے عورت
کو دیکھا ہے۔

عَنْ الْمَعْبُورَةِ بْنِ شُعْبَةَ أَنَّهُ خَطَبَ امْرَأَةً مَغِيرَةَ بْنِ شُعْبَةَ رَوَيْتَ هِيَ كَمَا أَنَّهُمْ لَمْ يَكُنْ
فَقَالَ ابْنُ عَبَّاسٍ انْظُرُوا إِلَيْهَا فَإِنَّهَا هِيَ عَوْرَتُكَ نَوَاحِي الْقِيَمَةِ دَارَ نَبِيِّ صَلَّى اللَّهُ عَلَيْهِ وَسَلَّمَ
أَنْ يَوْمَ بَيْنَكُمَا (ترمذی)۔ باب جلاء والنظر في النظر

لہٰذا اس مضمون کی تفصیل کے لیے ملاحظہ ہو تفسیر امام رازی آیہ قُلْ لِلْمُؤْمِنِينَ يُغْنِيهِمْ مِنْ أَجْزَالِهِمْ احکام القرآن
للجصاص، تفسیر آید کورہ۔ فتح القدر، نقول فی السوط والظاهر والظاهر۔

درمیان محبت و اتفاق پیدا کرنے کے لیے مناسب ہوگا۔

عن سهل بن سعد ان امرأة جاءت الى رسول الله صلى الله عليه وسلم فقالت يا رسول الله جئت لاهب لك نفسى فتنظر اليها رسول الله صلى الله عليه وسلم فصعد المنظر اليها (بخاری بالنظر الى المرأة قبل التزويج)۔

سهل بن سعد سے روایت ہے کہ ایک عورت آنحضرت صلی اللہ علیہ وسلم کے پاس حاضر ہوئی اور بولی کہ میں اپنے آپ کو حضور کے نکاح میں دینے کے لیے آئی ہوں۔ اس پر رسول اللہ صلی اللہ علیہ وسلم نے نظر اٹھائی اور اس کے دیکھا۔

عن ابی هريرة قال كنت عند النبي صلى الله عليه وسلم فأتاه رجل فآخبره انه تزوج امرأة من الانصار فقال له رسول الله صلى الله عليه وسلم انظرت اليها قال لا قال فاذهب فانظر اليها فان في عين الانصار شيئا (مسلم باب ندر من اراد نكاح امرأته ان ينظر اليها ويجهها)۔

حضرت ابو ہریرہ کا بیان ہے کہ میں نبی صلی اللہ علیہ وسلم کے پاس بیٹھا تھا ایک شخص حاضر ہوا اور عرض کیا کہ میں نے انصار میں سے ایک عورت کے ساتھ نکاح کا ارادہ کیا ہے حضور نے پوچھا کیا تو نے اسے دیکھا ہے اس نے عرض کیا نہیں۔ آپ نے فرمایا اور اس کو دیکھ لے، کیونکہ انصار کی آنکھوں میں کچھ عیب ہوتا ہے۔

عن جابر بن عبد الله قال قال رسول الله صلى الله عليه وسلم اذا خطب أحدكم المرأة فان استطاع ان ينظر الي ما يد عوه الى نكاحها فليفعل (ابوداؤد۔ باب في الرجل ينظر الى المرأة وهو يريد تزويجها)۔

جابر بن عبد اللہ سے روایت ہے کہ رسول اللہ صلی اللہ علیہ وسلم نے فرمایا جب تم میں سے کوئی شخص کسی عورت کو نکاح کا پیغام دے تو جوئی الامکان اسے دیکھ لینا چاہیے کہ آیا اس میں کوئی ایسی چیز ہے جو اس کے اس عورت کے ساتھ نکاح کی طرف رغبت دلانے والی ہو۔

ان استثنیات پر غور کرنے سے معلوم ہوتا ہے کہ شارع کا مقصد دیکھنے کو کلیتہً روک دینا نہیں ہے بلکہ دراصل فقہ کا سد باب مقصود ہے، اور اس غرض کے لیے سرت ایسے دیکھنے کو ممنوع قرار دیا گیا ہے جس کی کوئی حاجت بھی نہ ہو، اور جس کا کوئی تمدنی فائدہ بھی نہ ہو، اور جس میں جذبات شہوانی و تحریکیت کے باب بھی موجود ہوں یہ حکم جس طرح مردوں کے لیے ہے اس طرح عورتوں کے لیے بھی ہے۔ چنانچہ حدیث میں حضرت ام سلمہ سے روایت ہے کہ ایک مرتبہ وہ اور حضرت میمونہؓ آنحضرت صلی اللہ علیہ وسلم کے پاس بھی تھیں۔ اتنے میں حضرت ابن ام مکتوم آئے جو نابینا تھے۔ حضور نے فرمایا ان سے پردہ کرو۔ حضرت ام سلمہ نے عرض کیا، کیا یہ نابینا نہیں ہیں؟ نہ وہ ہم کو دیکھیں گے، نہ ہمیں پہچانیں گے۔ حضور نے جواب دیا: کیا تم دونوں بھی نابینا ہو؟ کیا تم انہیں نہیں دیکھتی ہو؟

مگر عورت کے مردوں کو دیکھنے اور مرد کے عورتوں کو دیکھنے میں انسیات کے اعتبار سے ایک نازک فرق ہے۔ مرد کی فطرت میں اقدام ہے کسی چیز کو پسند کرنے کے بعد وہ اس کے حصول کی سعی میں پیش قدمی کرتا ہے۔ مگر عورت کی فطرت میں تمناع اور فرار ہے جب تک کہ اس کی فطرت بالکل ہی مسخ نہ ہو جائے، وہ کبھی اس قدر دراز دست (اور جبری بے باک) نہیں ہو سکتی کہ کسی کو پسند کرنے کے بعد خود اس کی طرف پیش قدمی کرے۔ شارع نے اس فرق کو ملحوظ رکھ کر عورتوں کے لیے نظر اجانب کے باب میں وہ سختی نہیں کی ہے جو مردوں کے لیے کی گئی ہے چنانچہ احادیث میں حضرت عائشہؓ کی یہ روایت مشہور ہے کہ آنحضرت صلی اللہ علیہ وسلم نے عید کے موقع پر ان کو خود حبشیوں کا تماشا دکھایا تھا۔ اس سے معلوم ہوا کہ عورتوں کا مردوں کو دیکھنا

لے دوسری روایت میں حضرت عائشہؓ کا ذکر ہے

لے۔ ترمذی باب ما جاز فی احتجاب النساء من الرجال۔

لے یہ روایت بخاری اور مسلم اور نسائی اور مسند احمد وغیرہ میں کی طریقیوں سے آئی ہے۔ بقیہ حاشیہ صفحہ ۷۰

مطلقاً ممنوع نہیں ہے، بلکہ ایک مجلس میں اجتماع اور نظر جاکر دیکھنا مکروہ ہے۔ اور ایسی نظر بھی جائز نہیں جس میں فتنے کا احتمال ہو۔ وہی نابینا صحابی، ابن ام مکتوم جن سے نبی صلی اللہ علیہ وسلم نے حضرت ام سلمہ کو پردہ کرنے کا حکم دیا تھا، ایک دوسرے موقع پر حضور انہی کے گھر میں حضرت فاطمہ بنت قیس کو عدت بسر کرنے کا حکم دیتے ہیں قاضی ابو بکر ابن العربی نے احکام القرآن میں اس واقعہ کو یوں بیان کیا ہے کہ فاطمہ بنت قیس اُمّ شریک کے گھر میں عدت گزارنا چاہتی تھیں۔ حضور نے فرمایا کہ اس گھر میں لوگ آتے جاتے رہتے ہیں۔ تم ابن ام مکتوم کے ہاں رہو کیونکہ وہ ایک اندھا آدمی ہے اور اس کے ہاں تم بے پردہ رہ سکتی ہو۔ اس سے معلوم ہوا کہ اصل مقصد فتنے کے احتمالات کو کم کرنا ہے۔ جہاں فتنے کا احتمال زیادہ تھا وہاں رہنے سے منع فرما دیا۔ جہاں احتمال کم تھا وہاں رہنے کی اجازت دیدی کیونکہ بہر حال اس عورت کو کہیں رہنا ضرور تھا لیکن جہاں کوئی حاجت نہ تھی وہاں خواتین کو ایک خیر مرد کے ساتھ ایک مجلس میں جمع ہونے اور روبرو اس کو دیکھنے سے روک دیا۔

یہ سب مراتب حکمت پر مبنی ہیں، اور جو شخص مغز شریعت تک پہنچنے کی صلاحیت رکھتا ہے، وہ باسانی سمجھ سکتا ہے کہ غرض بصر کے احکام کن مصلح پر مبنی ہیں اور ان مصلح کے لحاظ سے ان احکام میں شدت اور تخفیف کا مدار کن امور پر ہے شارع تمکو نظر بازی سے روکنا چاہتا ہے۔ یہ انکھیں ابتدا میں بڑی مصوم نکلا ہوں سے دیکھتی ہیں نفیس کا شیطان ان کی تائید میں بڑے بڑے

تکلمہ حاشیہ صفحہ (۷۱) بعض لوگوں نے اس کی توجیہ یہ کی ہے کہ یہ واقعہ اس وقت کا ہے جب حضرت عائشہ کم سن تھیں اور جب ان کے احکام نازل نہ ہوئے تھے مگر ابن حبان میں تصریح ہے کہ یہ واقعہ اس وقت کا ہے جب عائشہ وفد مدینہ آیا تھا۔ اور تاریخ سے ثابت ہے کہ اس وفد کی آمد مدینہ میں ہی ہے اس لحاظ سے حضرت عائشہ کی عمر اس وقت پندرہ سولہ برس کی بھی زیر نگاری کی روایت ہے کہ آنحضرت صلی اللہ علیہ وسلم حضرت عائشہ کو چادر سے دھانکتے جاتے تھے۔ اس سے ظاہر ہے کہ احکام حجاب بھی نازل ہو چکے تھے۔

پر قریب دلائل پیش کرتا ہے۔ وہ کہتا ہے کہ یہ ذوقِ جلال ہے جو فطرت نے تم میں ودیعت کیا ہے۔
 جلالِ فطرت کے دوسرے مظاہر کو جب تم دیکھتے ہو اور ان سے بہت ہی پاک لطف اٹھاتے ہو تو
 جلالِ انسانی کو بھی دیکھو اور ویسا ہی روحانی لطف اٹھاؤ۔ مگر اندر ہی اندر شیطان لطف اندوز
 کی نے کو بڑھاتا چلا جاتا ہے، یہاں تک کہ وہی ذوقِ جلال ترقی کر کے شوقِ وصال بن جاتا
 ہے۔ کون ہے جو اس حقیقت سے انکار کی جرأت رکھتا ہو کہ دنیا میں جس قدر بدکاری اب تک ہوئی
 ہے اور اب جو رہی ہے اس کا پہلا اور سب سے بڑا محرک یہی آنکھوں کا فتنہ ہے؟ کون یہ دعویٰ کر سکتا
 ہے کہ اپنی صفتِ مقابل کے کسی حسین اور جوان فرد کو دیکھ کر اس میں وہی کیفیات پیدا ہوتی ہیں
 جو ایک خوبصورت پھول کو دیکھ کر ہوتی ہیں؟ اگر دونوں قسم کی کیفیات میں فرق ہے اور ایک بڑا
 دور کی کیفیت کم و بیش ہونی کیفیت ہے تو پھر تم کیسے کہہ سکتے ہو کہ ایک ذوقِ جلال کے لیے بھی وہی آزادی ہونی
 چاہیے جو دوسرے ذوقِ جلال کے لیے ہے۔ شائع تمہارے ذوقِ جلال کو مٹانا تو نہیں چاہتا۔ وہ کہتا
 ہے کہ تم اپنی پسند کے مطابق اپنا ایک جوڑا انتخاب کرو اور جلال کا جتنا ذوق تم میں ہے اس کا مرکز
 صرف اسی ایک کو بنا لو۔ پھر جتنا چاہو اس سے لطف اٹھاؤ۔ اس مرکز سے ہٹ کر تم دیدہ باری
 کرو گے تو فوہش میں مبتلا ہو جاؤ گے اگر ضبطِ نفس یا دوسرے موانع کی بنا پر آوارگیِ عمل میں مبتلا
 نہ بھی ہوئے تو آوارگیِ خیال سے کبھی بچ سکو گے۔ تمہاری بہت سی قوتیں آنکھوں کے رستے ضائع ہو
 رہیں تاکر وہ گناہوں کی حسرت تمہارے دل کو ناپاک کرے گی بار بار فریبِ محبت میں مبتلا ہو گے اور
 بہت سی راتیں بیداری کے خواب دیکھنے میں جاگ جاگ کر ضائع کرو گے۔ بہت سے حسین ناگوں اور
 ناگوں سے ڈسے جاؤ گے۔ تمہاری بہت سی قوتِ حیاتِ دل کی دہرکن اور خون کے میحان میں ضائع
 ہو جائے گی یہ نقصان کیا کچھ کم ہے؟ اور یہ سب اپنے مرکزِ دیدہ سے ہٹ کر دیکھنے ہی کا نتیجہ ہے۔ لہذا اپنی
 آنکھوں کو قابو میں رکھو۔ بغیر حاجت کے دیکھنا اور اس دیکھنا جو فتنے کا سبب بن سکتا ہو قابل

خدا رہے اگر دیکھنے کی حقیقی ضرورت ہو یا اس کا کوئی تدنی فائدہ ہو تو احتمالِ فتنہ کے باوجود دیکھنا جائز ہے۔ اور اگر حاجت نہ ہو لیکن فتنے کا بھی احتمال نہ ہو تو عورت کے لیے مرد کو دیکھنا جائز ہے۔ مگر مرد کے لیے عورت کو دیکھنا جائز نہیں الا یہ کہ اچانک نظر پڑ جائے۔

اظہارِ زینت کی ممانعت اور اس کے حدود | غصق بصر کا حکم عورت اور مردوں کے لیے تھا۔ اس کے بعد چند احکام خاص عورتوں کے لیے ہیں۔ ان میں سے پہلا حکم یہ کہ ایک محدود دائرے کے باہر اپنی زینت کے اظہار سے پرہیز کریں۔

اس حکم کے مقاصد اور اس کی تفصیلات پر غور کرنے سے پہلے ان احکام کو پھر ایک مرتبہ ان میں تازہ کر لیجیے جو اس سے پہلے لباس اور ستر کے باب میں بیان ہو چکے ہیں۔ چہرے اور ہاتھوں کے سوا عورت کا پورا جسم ستر ہے جس کو باپ بچا، بھائی اور بیٹے تک کے سامنے کھولنا جائز نہیں۔ حتیٰ کہ عورت پر بھی عورت کے ستر کا کھلنا مکروہ ہے۔ اس حقیقت کو پیش نظر رکھنے کے بعد اظہارِ زینت کے حدود ملاحظہ کیجیے۔

عورت کو اجازت دی گئی ہے کہ اپنی زینت کو ان رشتہ داروں کے سامنے ظاہر کرے: شوہر باپ، خسر، بیٹے، سوتیلے بیٹے، بھائی، بھتیجے اور بھانجے۔

اس کو یہ بھی اجازت دی گئی ہے کہ اپنے لونڈی غلاموں کے سامنے اظہارِ زینت کرے، وہ ایسے مردوں کے سامنے بھی زینت کے ساتھ آ سکتی ہے جو عورتوں کی طرف رغبت نہیں رکھتے۔ قرآن میں ان کے لیے التابیعین غیر اولی الاربابہ کے الفاظ آئے ہیں۔ مبالغہ کا مفہوم ظاہر ہے یہاں زبان میں لفظ متا بعد از اسی معنی میں مستعمل ہوتا ہے۔ ادبہ کے معنی الحاجۃ فی النساء (عورتوں کی طرف میلان و رغبت) کے ہیں۔ پس شارع کی مراد یہ ہے کہ عورت ایسے مردوں کے سامنے بھی اظہارِ زینت کر سکتی ہے جو زیر دست ہوں اور اس کے ساتھ ان کے حالات بھی یہ ظاہر ہو کہ ان سے کسی فتنہ کا

اندیشہ نہیں ہے مثلاً بوڑھے فقراء و مساکین، یا ابلہ لوگ، شبہ ہو سکتا تھا کہ اس حکم میں محنت بھی داخل ہے۔ کیونکہ وہ جسمانی حیثیت سے فتنہ پیدا کرنے کے اہل ہی نہیں ہیں لیکن شارع نے ان کو اس اجازت خارج کر دیا۔ اس لیے کہ اگرچہ ان کی جسمانی اہلیت مفقود ہو جاتی ہے، مگر جذبات مفقود نہیں ہوتے اور وہ باسانی فتنہ پیدا کرنے کا وسیلہ بن سکتے ہیں۔ حدیث میں مذکور ہے کہ حضرت ام سلمہ کے پاس ایک محنت میٹھا تھا اور ان کے بھائی سے کہہ رہا تھا کہ اے عبداللہ اگر کل طائفہ فتح ہو گیا تو میں ایک نیت غیلان کا تمہیں پتہ دوں گا جو چار کے ساتھ آتی ہے اور آٹھ کے ساتھ چلتی ہے۔ رسول اللہ صلی علیہ وسلم نے یہ گفتگو سن لی اور فرمایا کہ آئندہ سے یہ گھر میں نہ آئے۔ حضرت عائشہ کی روایت ہے کہ ازواج مطہرات کے پاس ایک فخت آیا کرتا تھا۔ ایک مرتبہ وہ ایک عورت کی صفت بیان کر رہا تھا۔ اتنے میں حضور شریف نے آئے اور اس کی باتیں سن لیں۔ فرمایا میں سمجھتا ہوں کہ یہ عورتوں کے احوال سے واقف ہے، لہذا اب یہ تمہارے پاس نہ آئے۔ اس سے پر وہ کہڑے۔ ان واقعات کے بعد آنحضرت صلیم نے محنتوں سے پرہیز کرنے کا حکم دیدیا۔

عورت ایسے بچوں کے سامنے بھی اظہار زینت کر سکتی ہے جن میں ابھی صنفی احساسات پیدا نہ ہوئے ہوں۔ قرآن میں اوالطفل الذین لم یظہروا علی عورات النساء فرمایا گیا ہے جس کا لفظی ترجمہ یہ ہے کہ ایسے بچے جو ابھی عورتوں کی پوشیدہ باتوں سے آگاہ نہ ہوئے ہوں۔ اپنے میل جول کی عورتوں کے سامنے بھی زینت کے ساتھ آنا جائز ہے۔ قرآن میں مطلقاً النساء (عورتوں) کے الفاظ نہیں کہے گئے بلکہ نساء عن (اپنی عورتوں) کے الفاظ کہے گئے ہیں۔ اس سے ظاہر کہ شریف عورتیں یا اپنے کنبہ رشتے یا اپنے طبقہ کی عورتیں مراد ہیں۔ ان کے ماسواخیر عورتیں جن میں ہر قسم کی اچھی اور بُری، مجہول الحال اور مشتبہ کیر کڑ والیاں اور آوارہ و بدنام سب ہی شامل ہیں۔ اس اجازت سے خارج ہیں، کیونکہ وہ بھی فتنہ کا سبب بن سکتی ہیں۔ اسی بنا پر جب شام کے وقت

اب اس حلقہ کے باہر جتنے لوگ ہیں ان کے بارے میں ارشاد ہے کہ ان کے سامنے اپنی زینت کا اظہار نہ کرو، بجز اس زینت کے جو خود ظاہر ہو جائے (الما ظہر منہا)۔ بلکہ چلتے ہیں پاؤں بھی اس طرح نہ مارو کہ چھپی ہوئی زینت کا حال آواز سے ظاہر ہو اور تو جہات تہا ری طرف منقطع ہوں۔ اس فرمان میں جن زینت کو اجانب سے چھپانے کا حکم دیا گیا ہے وہ وہی زینت ہے جس کو ظاہر کرنے کی اجازت اوپر کے محدود حلقہ میں دی گئی ہے مقصود بالکل واضح ہے عورتیں اگر بن بٹھن کر ایسے لوگوں کے سامنے آئیں گی جو منفی خواہشات رکھتے ہیں اور جن کے داعیات نفس کو بادی حرمت نے پاکیزہ اور معصوم جذبات سے سبڈل بھی نہیں کیا ہے تو لامحالہ اس کے اثرات وہی ہوں گے جو معتقدات بشریت ہیں۔ یہ کوئی نہیں کہتا کہ ایسے اظہار زینت سے ہر عورت بالفعل فاحشہ ہو جائے گی اور ہر مرد بالفعل بدکار رہی بن کر رہے گا۔ مگر اس سے بھی کوئی انکار نہیں کر سکتا کہ زینت و آرائش کے ساتھ عورتوں کے علانیہ پھرنے اور محفلوں میں شریک ہونے سے بیٹھا رجلی اور خفی، نفسانی اور مادی نقصانات رونما ہوتے ہیں۔ آج یورپ اور امریکہ کی عورتیں اپنی اور اپنے شوہروں کی آمدنی کا بیشتر حصہ اپنی آرائش پر خرچ کر رہی ہیں اور روز بروز ان کا یہ خرچ آنا بڑھتا چلا جا رہا ہے کہ ان کے معاشی وسائل اس کے تحمل کی قوت نہیں رکھتے۔ کیا یہ جنون انتہی پر شوق شکا ہوں نے پیدا کیا ہے جو بازاروں اور دفروں اور سوسائٹی کے اجتماعات میں آراستہ خواتین کا استقبال کرتی ہیں پھر غور کیجیے کہ آخر عورتوں میں آرائش کا اس قدر شوق پیدا ہونے اور طوفان کی طرح بڑھنے کا سبب کیا ہے یہی ناکہ وہ مردوں سے خراج تحسین وصول کرنا اور ان کی نظروں میں کھب جانا چاہتی ہیں۔ یہ کس لئے کیا یہ بالکل ہی معصوم جذبہ ہے؟ کیا اس کی تریں وہ منفی خواہشات چھپی ہوئی نہیں ہیں جو اپنے فطری دائرے سے نکل کر پھیل جانا چاہتی ہیں اور جن کے مطالبات کا جواب دینے کے لیے دوسری جانب بھی

لے حال میں کیا مادی سامان بنانے والوں کی نمائش ہوئی تھی جس میں ماہرین کے بیانات سے معلوم ہوا کہ انگلستان کی عورتیں ہفت روزہ پر دو کروڑ پونڈ اور امریکہ کی عورتیں ہفت روزہ پر بارہ کروڑ پونڈ سالانہ خرچ کرتی ہیں اور قریب قریب ۹۰ فی صدی عورتیں کسی کسی طریقہ کے (مہر) سے لگے ہوئی ہیں۔

ویسی ہی خواہشات موجود ہیں؟ اگر آپ اس سے انکار کریں گے تو شاید اکل آپ یہ دعویٰ کرنے میں بھی تامل نہ کریں کہ جو الٹھی پہاڑ پر جوہاں نظر آتا ہے اس کی تہ میں کوئی لاوا باہر نکلنے کے لیے جتا نہیں آپ اپنے عمل کے مختار ہیں جو چاہیے کیجیے، مگر حقائق سے انکار نہ کیجیے۔ حقیقتیں اب کچھ متوجہ بھی نہیں رہیں سامنے آچکی ہیں اور اپنے نتائج، آفتاب سے زیادہ روشن نتائج کے ساتھ آچکی ہیں۔ آپ ان نتائج کو دانستہ یا دانستہ قبول کرتے ہیں، مگر اسلام ان کو ٹھیک اسی مقام پر روک دینا چاہتا ہے جہاں ان کے ظہور کی ابتدا ہوتی ہے کیونکہ اس کی نظر اظہار زینت کے لطائف معصوم آواز پر نہیں بلکہ اس نہایت غیر معصوم انجام پہ ہے جو تمام سوسائٹی پر قیامت کی سی تاریکی لے کر پھیل جاتا ہے۔ مثل الرافلة فوالیة فی غیر املھا کمثل غلثة یوم القیمة لا فوراً لھا

لوگوں نے الاما ظہر مٹھائے بہت کچھ فائدہ اٹھانے کی کوشش کی ہے۔ مگر مشکل یہ ہے کہ ان الفاظ میں کچھ زیادہ فائدہ اٹھانے کی گنجائش ہی نہیں۔ شاعر صرف یہ کہتا ہے کہ تم غیروں کے سامنے اپنی زینت ظاہر نہ کرو، لیکن جو زینت خود ظاہر ہو جائے یا اضطراب اظاہری رہنے والی ہو اس کی تم پر کوئی دیر نہیں مطلب یہ ہو کہ تمہاری زینت اظہار زینت کی نہ ہونی چاہیے۔ تم میں یہ جذبہ یہ ارادہ ہرگز نہ ہونا چاہیے کہ اپنی آرائش غیروں کو دکھاؤ یا اوکچھ نہیں تو چھپے ہوئے زیوروں کی جھنکار ہی سنا کر ان کی توجہ اپنی طرف مائل کرو تم کو اخفائے زینت کی اختیاری کوشش کرنی چاہیے پھر اگر کوئی چیز اضطراب اکمل جائے تو اس پر ہذا تم سے کوئی مواخذہ نہ کرے گا۔ تم جن کپڑوں میں زینت کو چھپاؤ گی وہ تو بہر حال ظاہر ہوں گے، تمہارا قد و قامت، تناسب جسمانی، ڈیل و ول تو ان میں سے محسوس ہی ہو گا، کسی ضرورت یا کام کاج کے لیے کبھی اتھ یا چہرے کا کوئی حصہ تو کھولنا ہی پڑے گا۔ کوئی حرج نہیں اگر ایسا ہو۔ تمہاری زینت اس کے اظہار کی نہیں تم اس کے اظہار پر مجبور بھی ہو۔ اگر ان چیزوں سے بھی کوئی کمینہ لذت لیتا ہے (جیسوں میں زینت کے ساتھ ناز و ناز سے چلنے والی عورت ایسی ہے جیسے روز قیامت کی تاریکی کہ اس میں کوئی نور نہیں رہتا) اب ایجاد فی کراہیہ خروج النار فی الزینہ

تولیا کرے۔ اپنی بدینتی کی سزا وہ خود دیکھنے لگا۔ جتنی ذمہ داری تمدن اور اخلاق کی خاطر تم پر ڈالی گئی تھی اس کو تم نے اپنی حد تک پورا کر دیا۔

یہ ہے صحیح مفہم اس آیت کا۔ مفسرین کے درمیان اس کے مفہوم میں جتنے اختلافات ہیں، ان میں سے جب آپ غور کریں گے تو معلوم ہوگا کہ تمام اختلافات کے باوجود ان کے اقوال کا مفاد وہی ہے جو ہم نے ابن مسعودؓ اور ابن عمرؓ اور جن بصری کے نزدیک زینت ظاہرہ سے مراد وہ کپڑے ہیں جن میں زینت باطنہ کو چھپایا جاتا ہے۔ ابن عباسؓ، مجاہدؓ، عطاءؓ، ابن عمرؓ، انسؓ، ضحاکؓ، سعید بن جبیرؓ اور ابن عباسؓ اور عامر حنفیہ کے نزدیک اس سے مراد چہرہ اور ہاتھ ہیں اور وہ اسباب زینت بھی اسی آتش میں داخل تھیں۔ چہرے اور ہاتھ میں عادت ہوئے ہیں، مثلاً ہاتھ کی خا اور انگوٹھی اور آنکھوں کا سرمہ وغیرہ۔ سعید بن المسیبؓ کے نزدیک صرف چہرہ متشبیہ ہے اور ایک قول جن بصری سے بھی انہی تائید میں منقول ہے۔

حضرت عائشہؓ چہرہ چھپانے کی طرف مائل ہیں۔ ان کے نزدیک زینت ظاہرہ سے مراد ہاتھ اور جوڑیاں لنگن اور انگوٹھیاں ہیں۔

مسور بن مخرمہؓ اور قتادہؓ ہاتھوں کو ان کی زینت سمیت کھولنے کی اجازت دیتے ہیں مگر چہرے کے باب میں ان کے اقوال سے ایسا متبادر ہوتا ہے کہ پورے چہرے کے بجائے وہ صرف آنکھوں کو کھولنے کو جائز رکھتے ہیں ان اختلافات کے فشار پر غور کیجیے۔ ابن مسعودؓ نے الاما ظہر مٹھائے یہی سمجھا ہے کہ اللہ تعالیٰ ایسی زینت کو ظاہر کرنے کی اجازت دیتا ہے جو اضطراباً ظاہر ہو یا جس کو ظاہر کرنے کی ضرورت پیش آئے چہرے اور ہاتھوں کی نمائش اور ان کو مطمح النظر بنانا ان میں سے کسی کا بھی مقصد نہیں ہر ایک نے اپنے فہم اور عورتوں کی ضروریات کے لحاظ سے یہ سمجھنے کی کوشش کی ہے کہ ضرورت کس حد تک چیر کو بے حجاب کرنے کے لیے داعی ہوتی ہے یا کیا چیز اضطراباً کھل سکتی ہے، یا عادتاً کھلتی ہے۔

ہم کہتے ہیں کہ آپ الٹا مٹھو نہ مٹھا۔ کو ان میں سے کسی چیز کے ساتھ بھی مقید نہ کیجیے ایک مومن عورت جو خدا اور رسول کے احکام کی سچے دل سے پابند رہنا چاہتی ہے، اور جس کو فتنے میں مبتلا ہونا منظم نہیں ہے، وہ خود اپنے حالات اور ضروریات کے لحاظ سے فیصلہ کر سکتی ہے کہ چہرہ اور ہاتھ کھولے یا نہیں، کب کھولے اور کب نہ کھولے، کس حد تک کھولے اور کس حد تک چھپائے۔ اس باب میں قطعی احکام نہ شائع نے دیے ہیں نہ اختلاف احوال و ضروریات کو دیکھتے ہوئے یہ مقتضائے حکمت ہے کہ قطعی احکام وضع کیے جائیں۔ جو عورت اپنی حاجات کے لیے باہر جانے اور کام کاج کرنے پر مجبور ہے اس کے بر حال ہاتھ بھی کھولنے کی ضرورت پیش آئے گی اور چہرہ بھی۔ ایسی عورت کے لیے لمبا ضرورت اجازت ہے۔ اور جس عورت کا حال یہ نہیں ہے اس کے لیے بلا ضرورت قصداً کھولنا درست نہیں۔ پس شائع کا مقصد یہ ہے کہ اپنا حسن دکھانے کے لیے اگر کوئی چیز حجاب کی جائے تو یہ گناہ ہے۔ خود بخود بلا ارادہ کچھ ظاہر ہو جائے تو کوئی گناہ نہیں جیسا کہ ضرورت اگر کچھ کھولنے پر داعی ہو تو اس کا کھولنا بالکل جائز ہے۔ اب رہا یہ سوال کہ اختلاف احوال سے قطع نظر کر کے نفس چہرہ کا کیا حکم ہے؟ شائع اس کے کھولنے کو پسند کرتا ہے یا ناپسند؟ اس کے اظہار کی اجازت محض ناگزیر ضرورت کے طور پر دی گئی ہے یا اس کے نزدیک چہرہ غیروں کے چھپانے کی چیز ہی نہیں ان بوالہات پروردہ اخرا اب الی آیت میں فرمائی گئی (دانی)

فضل فوٹن پن

نیرینہ جو نیرینہ نیا اسٹاک اچکا

نوبھورت پامد قیمت واجبی علاوہ اس کے سامان اسٹنڈی وکانغذ وغیرہ خط و کتابت طلب کیجیے

ذوالعلی محمد علی تاجر کا غنڈ پتھر گٹھی حیدر آباد دکن